



(ஏழாவது பாராளுமன்றம் - முதலாவது கூட்டத்தொடர்)

இல. 378.]

பாராளுமன்றம்

ஒழுங்குப் பத்திரம்

2014 யூலை 23, புதன்கிழமை, பி.ப. 1.00 மணிக்கு

வாய்மூல விடைக்கான வினாக்கள்

3833/ '13

1.

கௌரவ புத்திக பதிரண,—பொருளாதார அபிவிருத்தி அமைச்சரைக் கேட்பதற்கு,—(1)

(அ) (i) 2012 ஆம் ஆண்டில் அநுராதபுரம் மாவட்டத்தின் குளங்களிலுள்ள வண்டல் படிவை அகற்றும் கருத்திட்டமொன்று செயற்படுத்தப்பட்டதென்பதை அறிவாரா என்பதையும்;

(ii) மேற்படி கருத்திட்டத்துக்காக செலவிடப்பட்ட மொத்தப் பணத் தொகை எவ்வளவென்பதையும்;

(iii) வண்டல் படிவை அகற்றுவதற்கான ஒப்பந்தத்தை வழங்குவதற்காக கேள்விப் பத்திரம் கோரப்பட்டதா என்பதையும்;

(iv) ஆமெனில், கேள்விப்பத்திரதாரர்களின் பெயர்கள், முகவரிகள் மற்றும் முன்வைத்த விலைகள் தனித் தனியாக யாதென்பதையும்

அவர் குறிப்பிடுவாரா?

(ஆ) (i) அநுராதபுரம் மாவட்டத்தின் குளங்களிலுள்ள வண்டல் படிவை அகற்றும் பணிகளுடன் சம்பந்தப்பட்ட ஒப்பந்தகாரர்களுக்கு இற்றை வரை பணம் செலுத்தப்படவில்லையென்பதை அறிவாரா என்பதையும்;

(ii) இற்றை வரை இவர்களுக்கு பணம் செலுத்தப்படாமைக்கான காரணங்கள் யாவையென்பதையும்;

(iii) ஒப்பந்தக்காரர்களுக்கான பணம் செலுத்தப்படுமாயின், அத் திகதி யாதென்பதையும் அவர் இச்சபைக்கு அறிவிப்பாரா?

(இ) இன்றேல், ஏன்?

3940/ '13

2.

கௌரவ அனூர திசாநாயக்க,— நிதி, திட்டமிடல் அமைச்சரைக் கேட்பதற்கு,— (1)

- (அ) (i) கண்டி ஸ்ரீ தலதா மாளிகைக்கு 500 மீற்றர் அண்மித்ததாக நடாத்தப்பட்டு வருகின்ற மதுபான சாலைகளின் எண்ணிக்கை எவ்வளவென்பதையும்;
- (ii) மேற்படி மதுபான சாலைகளுக்காக அனுமதி வழங்கப்பட்டுள்ளவர்கள் யாவர் என்பதையும்;
- (iii) மதுபான சாலைக்கான உரிமப் பத்திரம் வழங்கும் போது பாடசாலைகள், பன்சாலைகள் உள்ளிட்ட புனித தலங்களிலிருந்து மதுபான சாலைகளுக்கு இருக்க வேண்டிய திட்டவட்டமான தூரம் எவ்வளவென்பதையும்;
- (iv) இத்தகைய உரிமப் பத்திரங்களை வழங்கும் போது ஆராயப்படுகின்ற ஏனைய வரையறைகள் யாவை என்பதையும்;
- (v) மேற்படி (iii) மற்றும் (iv) வது விடயங்களில் குறிப்பிடப்பட்ட வரையறைகளுக்கு ஏற்ப தலதா மாளிகைக்கு அண்மையில் அமைந்துள்ள மேற்படி மதுபான சாலைகள் சட்டவிரோதமானவையா என்பதையும்;
- (vi) இதற்கமைய, மேற்படி மதுபான சாலைகள் தொடர்பில் எடுக்கப்படும் நடவடிக்கைகள் யாவை என்பதையும்
- அவர் இச்சபைக்கு அறிவிப்பாரா?

(ஆ) இன்றேல், ஏன்?

4104/ '13

3.

கௌரவ (திருமதி) ரோஸி சேனாநாயக்க,— சுற்றாடல், புதுப்பிக்கத்தக்க சக்தி அமைச்சரைக் கேட்பதற்கு,— (1)

- (அ) (i) உயர்ந்தளவு உயிரியல் பல்வகைத்தன்மையைக் கொண்ட வன ஒதுக்கமான “பிதுருதலாகல” மலைத் தொடரின் மேற்குச் சரிவில் உருளைக்கிழங்குச் செய்கை மற்றும் மரக்கறிச் செய்கைக்காக பெருமளவு நிலம் துப்பரவு செய்யப்பட்டுள்ளதா என்பதையும்;
- (ii) ஆமெனின், இவ்வாறு துப்பரவு செய்த தரப்பினர் யாவர் என்பதையும்;
- (iii) இவர்களுக்கு இதற்காக அனுமதி வழங்கியவர்கள் யாவர் என்பதையும்
- அவர் இச்சபையில் அறிவிப்பாரா?

(ஆ) இன்றேல், ஏன்?

4333/ '13

4.

கௌரவ (திருமதி) அனோமா கமகே,— போக்குவரத்து அமைச்சரைக் கேட்பதற்கு,— (2)

- (அ) வாகன புகைப் பரிசோதனையை மேற்கொள்வதற்கு மேற்படி பரிசோதனையை மேற்கொள்கின்ற கம்பனிகளால் அறவிடப்பட வேண்டிய கட்டணத்தை தீர்மானிக்கும் அதிகாரி யாரென்பதை அவர் குறிப்பிடுவாரா?
- (ஆ) (i) அரசாங்க நிறுவனங்களினால் பயன்படுத்தப்படும் வாகனங்களுக்கு புகைப் பரிசோதனை மேற்கொள்ளப்படுகின்றதா என்பதையும்;
- (ii) இலங்கை போக்குவரத்து சபைக்கு சொந்தமான பேருந்து வண்டிகள் மேற்படி பரிசோதனைக்கு உட்படுத்தப்படுகின்றனவா என்பதையும்;
- (iii) ஆமெனின், இலங்கை போக்குவரத்துச் சபை தமது பேருந்து வண்டிகளுக்கான புகைப் பரிசோதனையை மேற்கொள்வதற்கு வருடாந்தம் குறித்த நிறுவனங்களுக்கு செலுத்துகின்ற பணத் தொகை எவ்வளவென்பதையும்
- அவர் குறிப்பிடுவாரா?

- (இ) (i) தற்போது வீதிகளில் போக்குவரத்தில் ஈடுபடும் வாகனங்களிலிருந்து வெளியேற்றப்படும் புகையை அவதானிப்பதன் மூலம் வாகன புகைப் பரிசோதனை திருப்தியடையக் கூடியவாறு இடம்பெறுகின்றதென்பதை உறுதிப்படுத்த முடியுமா என்பதையும்;
- (ii) ஆமெனின், இதற்கு அடிப்படையாகக் கொள்ளப்படும் காரணங்கள் யாவை என்பதையும்
- அவர் இச்சபையில் அறிவிப்பாரா?
- (ஈ) இன்றேல், ஏன்?

4443/ '13

5.

கௌரவ நலின் பண்டார ஜயமஹு,— தொலைத்தொடர்புகள், தகவல் தொழில்நுட்பவியல் அமைச்சரைக் கேட்பதற்கு,— (2)

- (அ) (i) 'தயட்ட கிருள்' 2014 அபிவிருத்தி நிகழ்ச்சித்திட்டத்தின் கீழ் புதிய வீடுகளை நிர்மாணித்துக் கொடுப்பதற்காக குருநாகல் மாவட்டத்தினுள் இனங்காணப்பட்ட வீடுகளற்ற குடும்பங்களின் எண்ணிக்கை யாது என்பதையும்;
- (ii) மேற்படி குடும்பங்களுக்கு வீடுகளை நிர்மாணிப்பதற்காக அரசாங்கத்தினால் வழங்க உத்தேசிக்கப்பட்ட நிதி ஏற்பாடுகள் யாது என்பதையும்;
- (iii) மேற்படி நிதி ஏற்பாடுகளின் கீழ் மேற்கொள்ளப்பட்ட வீடுகளை நிர்மாணிக்கும் பணிகள் 2014 'தயட்ட கிருள்' கண்காட்சி ஆரம்பிக்கப்பட முன்னர் பூர்த்தி செய்யப்பட்டு பொதுமக்களுக்கு வழங்கப்பட்டுள்ளதா என்பதையும்
- அவர் இச்சபைக்கு அறிவிப்பாரா?
- (ஆ) இன்றேல், ஏன்?

4569/ '13

6.

கௌரவ துணைக் கண்கந்த,— கல்விச் சேவைகள் அமைச்சரைக் கேட்பதற்கு,— (2)

- (அ) (i) தனிமைப்படுத்தப்பட்ட பாடசாலைகள் என அழைக்கப்படுகின்ற பாடசாலைகளை அவ்வாறு வகைப்படுத்துவதற்கு அடிப்படையாகக் கொள்ளப்பட்ட பிரமாணங்கள் யாவை என்பதையும்;
- (ii) தற்போது காணப்படுகின்ற தனிமைப்படுத்தப்பட்ட பாடசாலைகளின் எண்ணிக்கையும் மேற்படி பாடசாலைகளில் கல்வி கற்கின்ற மாணவர்களின் எண்ணிக்கையும் வெவ்வேறாக எவ்வளவென்பதையும்;
- (iii) 2013 ஆம் ஆண்டின் வரவு செலவு திட்ட முன்மொழிவுகளில் உள்ளடங்கியிருந்த மேலே குறிப்பிடப்பட்ட பாடசாலை மாணவர்களுக்கு ஆண்டின் நடுப்பகுதியில் மேலதிக பாடசாலை சீருடைத் துணி, இலவசமாக ஒரு சோடி பாதணிகள் அத்துடன் தானியங்கள், முட்டை மற்றும் பாலுடன் கூடிய ஒரு வேளை உணவு வழங்கப்படுமென்ற முன்மொழிவுகளுக்கமைய மேற்படி ஒவ்வொரு வசதியையும் பெற்ற மாணவர்களின் எண்ணிக்கை வெவ்வேறாக எவ்வளவென்பதையும்;
- (iv) இதற்காக அரசாங்கம் வருடாந்தம் செலவிடும் பணத் தொகை எவ்வளவென்பதையும்
- அவர் குறிப்பிடுவாரா?
- (ஆ) இன்றேல், ஏன்?

7.

கௌரவ ரஞ்சன் ராமநாயக்க,— வெளிநாட்டு வேலைவாய்ப்பு ஊக்குவிப்பு, நலனோம்புகை அமைச்சரைக் கேட்பதற்கு,— (1)

- (அ) (i) இலங்கை வெளிநாட்டு வேலைவாய்ப்பு பணியகத்தினால் வெளிநாடு சென்றுள்ள ஊழியர்களின் பங்களிப்புத் தொகையில் நடைமுறைப்படுத்தப் படுகின்ற கட்டாய காப்புறுதித் திட்டமொன்று அறிமுகம் செய்து வைக்கப்பட்டுள்ளதென்பதையும்;
- (ii) ஆரம்பத்தில், இலங்கை காப்புறுதித் கூட்டுத்தாபனத்தினால் நடைமுறைப் படுத்தப்பட்டு பிற்பட்ட காலத்தில் வெளிநாட்டு வேலைவாய்ப்பு முகவர் கம்பனியொன்றுக்கு ஒப்படைக்கப்பட்ட மேற்படி காப்புறுதி நடவடிக்கைகள் குறிப்பிட்ட கம்பனியினால் தரகர் நிறுவனமொன்றின் ஊடாக எம்.பீ.எஸ்.எல். காப்புறுதித் கம்பனிக்கு ஒப்படைக்கப்பட்டுள்ளதென்பதையும்

அவர் அறிவாரா?

- (ஆ) (i) வெளிநாட்டு வேலைவாய்ப்பு முகவர் கம்பனியினால் குறிப்பிட்ட தரகர் நிறுவனத்திலிருந்து சேவைகளைப் பெறுதல் ஆரம்பிக்கப்பட்ட திகதி யாது;
- (ii) வெளிநாடு சென்றுள்ள ஊழியர் ஒருவரிடமிருந்து அறவிடப்படுகின்ற தவணைத் தொகையிலிருந்து அந்த தரகர் கம்பனிக்கு செலுத்தப்படும் சதவீதம் எவ்வளவு;
- (iii) இன்றுவரை அந்த கம்பனிக்கு செலுத்தப்பட்டுள்ள மொத்தப் பணத் தொகை எவ்வளவு;
- (iv) இலங்கை காப்புறுதித் கூட்டுத்தாபனத்தினால் மேற்படி காப்புறுதித் திட்டத்தை நடைமுறைப்படுத்துகின்ற போது தரகர்களின் சேவை பெறப்பட்டதா;
- (v) தரகர் ஒருவரின் சேவை பெற்றுக்கொள்ளப்பட்டதன் மூலம் கிடைத்த நன்மை யாது;

என்பதை அவர் இச்சபைக்கு அறிவிப்பாரா?

- (இ) (i) தரகர் சேவைகளுக்காக செலுத்தப்பட்ட கட்டணங்களைப் பெற்ற தரகர் கம்பனியின் பிரதிநிதி யார்;
- (ii) அந்த பிரதிநிதி மேற்கூறிய கட்டணம் செலுத்தப்பட்ட ஒட்டுமொத்த காலகட்டம் முழுவதிலும் மேற்படி கம்பனியில் சேவையில் ஈடுபட்டிருந்தாரா என்பதை அவர் குறிப்பிடுவாரா?

(ஈ) இன்றேல், ஏன்?

8.

கௌரவ அசோக் அபேசிங்க,— வலு, சக்தி அமைச்சரைக் கேட்பதற்கு,— (1)

- (அ) (i) குருணாகல் மாவட்டத்தில் உள்ள மின்சார வசதி இல்லாத குடும்பங்களின் எண்ணிக்கை எவ்வளவென்பதையும்;
- (ii) மின்சார நீடிப்பு மூலம் மின்சார வழங்கலைப் பெற்றுக்கொடுப்பதற்குள்ள இடங்களுக்கு மின்சார நீடிப்பை வழங்குவதற்கு நடவடிக்கை எடுப்பாரா என்பதையும்;
- (iii) குறைந்த மின்சார கொள்ளளவை கொண்டுள்ள நகரங்களின் மின்சார கொள்ளளவை அதிகரிக்கச் செய்வதற்கு நடவடிக்கை எடுப்பாரா என்பதையும்;
- (iv) ஆமெனில், அத் திகதி யாதென்பதையும்

அவர் இச்சபைக்கு அறிவிப்பாரா?

(ஆ) இன்றேல், ஏன்?

4810/ '14

9.

கௌரவ (அல்ஹாஜ்) ஏ.எச்.எம். அஸ்வர்,— கடற்றொழில், நீரக வளமூலங்கள் அமைச்சரைக் கேட்பதற்கு,— (1)

- (அ) (i) புத்தளம் மாவட்டத்தில் உடப்பு மீன்பிடிக்க கிராமத்தில் இறங்கு துறையொன்று இல்லை என்பதையும்;
- (ii) பாடசாலை மாணவர்களும் நோயாளிகளும் அதனுடாகப் பயணம் செய்கின்ற போது பல சிரமங்களுக்கு முகம் கொடுக்கின்றார்கள் என்பதையும் அவர் அறிவாரா?
- (ஆ) உடப்புவில் பொருத்தமான இறங்குதுறையை அமைப்பதற்கு நடவடிக்கை எடுப்பாரா என்பதை அவர் குறிப்பிடுவாரா?
- (இ) இன்றேல், ஏன்?

4853/ '14

10.

கௌரவ (கலாநிதி) ஹர்ஷ த சில்வா,— சிவில் விமானச் சேவைகள் அமைச்சரைக் கேட்பதற்கு,— (1)

- (அ) மத்தலை மஹிந்த ராஜபக்ஷ சர்வதேச விமான நிலையம் தொடர்பாக,
- (i) கடந்த 12 மாதங்களாக ஒவ்வொரு மாதமும் புறப்படுகின்ற மற்றும் அதனை வந்தடைகின்ற (இடைத்தங்கல் அல்ல) சர்வதேச விமானங்களின் எண்ணிக்கையை விமானச் சேவையின் அடிப்படையில் தனித்தனியாகவும்;
- (ii) கடந்த 12 மாதங்களில் ஒவ்வொரு மாதமும் ஈட்டப்பட்ட மொத்த வருமானத்தை விமானச் சேவையின் அடிப்படையிலும் அவர் கூறுவாரா?
- (ஆ) இன்றேல், ஏன்?

4872/ '14

11.

கௌரவ அஜித் மான்னப்பெரும,— கூட்டுறவு, உள்நாட்டு வர்த்தக அமைச்சரைக் கேட்பதற்கு,— (1)

- (அ) (i) வீட்டுப் பாவனைக்கான எல்.பி. எரிவாயு விலைக் கட்டுப்பாட்டின்போது நுகர்வோர் அலுவல்கள் பற்றிய அதிகாரசபை, 12.5kg கொள்ளளவுடைய எரிவாயு சிலிண்டர் ஒன்றின் விலை தொடர்பில் மட்டுமே கவனம் செலுத்துகின்றது என்பதையும்;
- (ii) இதன் காரணமாக 12.5kg க்கு குறைவான கொள்ளளவுடைய சிறிய சிலிண்டர்களில் எரிவாயுவை நிரப்பி அதிக விலைக்கு அவற்றை விற்பனை செய்ய எரிவாயுக் கம்பனிகள் நடவடிக்கை எடுத்துள்ளன என்பதையும்;
- (iii) 12.5kg கொள்ளளவுடைய சிறிய சிலிண்டர் ஒன்றுக்காக ஒரே தடவையில் பணத்தைச் செலவிட முடியாத நிலையிலுள்ள வறிய மக்களே மேற்படி சிறிய அளவிலான எரிவாயு சிலிண்டர்களை அதிக விலையில் கொள்வனவு செய்ய முற்படுகின்றார்கள் என்பதையும் அவர் அறிவாரா?
- (ஆ) 12.5kg கொள்ளளவுடைய எரிவாயு சிலிண்டர் ஒன்றின் விலைக்கு ஒப்பீட்டளவில் வீட்டுப் பாவனைக்காக பயன்படுத்தப்படும் அனைத்து சிலிண்டர்களின் விலைகளையும் கட்டுப்படுத்த நடவடிக்கை எடுப்பாரா என்பதை அவர் இச்சபையில் அறிவிப்பாரா?
- (இ) இன்றேல், ஏன்?

12.

கௌரவ பி. ஹரிசன்,— உள்நூட்சி, மாகாண சபைகள் அமைச்சரைக் கேட்பதற்கு,—(1)

- (அ) (i) வட மத்திய மாகாணத்தின் போக்குவரத்து அமைச்சு மற்றும் மாகாண வீதிப் பயணிகள் போக்குவரத்து அதிகார சபையினால் அனுராதபுரம் மாவட்டத்தில் நிர்மாணிக்கப்பட்டுள்ள பயணிகள் தரிப்பிடங்களின் எண்ணிக்கை எவ்வளவு;
- (ii) அத்தகைய பயணிகள் தரிப்பிடமொன்றுக்காக செலவிடப்பட்டுள்ள பணத் தொகை எவ்வளவு;
- (iii) மேற்படி பயணிகள் தரிப்பிடங்களில் தற்போது பயன்படுத்தப்படும் எண்ணிக்கை எவ்வளவு

என்பதை அவர் இச் சபையில் அறிவிப்பாரா?

- (ஆ) (i) மேலே குறிப்பிடப்பட்ட பயணிகள் தரிப்பிடங்களை நிர்மாணிப்பதற்கான ஒப்பந்தங்களை வழங்கும் போது உரிய கேள்விப் பத்திர நடைமுறை பின்பற்றப்பட்டுள்ளதா;
- (ii) இன்றேல், அந்த ஒப்பந்தங்கள் வழங்கப்பட்டுள்ள அடிப்படை யாது;
- (iii) மேற்படி ஒப்பந்தங்களை வழங்கும் போது ஒப்பந்தகாரரிடமிருந்து அல்லது ஏற்புடைய கம்பனிகளிடமிருந்து பணம் பெறப்பட்டுள்ளதா என்பதை அவர் குறிப்பிடுவாரா?
- (இ) இன்றேல், ஏன்?

13.

கௌரவ சுஜீவ சேனசிங்க,— பெற்றோலியக் கைத்தொழில்கள் அமைச்சரைக் கேட்பதற்கு,—(1)

- (அ) இலங்கை பெற்றோலியக் கூட்டுத்தாபனத்தின் நட்டமானது தற்போது ரூபா 95 பில்லியனை விஞ்சியுள்ளதென்பதை அவர் அறிவாரா?
- (ஆ) (i) இக்கூட்டுத்தாபனம் இலங்கை வங்கி மற்றும் மக்கள் வங்கியின் வங்கி மேலதிக பற்றுகளுக்காக மட்டும் ரூபா 43 கோடிக்கும் அதிகமான தொகையை செலுத்த வேண்டியுள்ளதா என்பதையும்;
- (ii) தற்போது அரசு வங்கிகள் பெற்றோலியக் கூட்டுத்தாபனத்திற்கு கடன் வழங்குவதை நிராகரித்துள்ளனவா என்பதையும்;
- (iii) அவ்வாறெனில், மேற்படி நிலைமையின் கீழ் உயர் கடன் வட்டி நிபந்தனைகளின் கீழ் வெளிநாட்டு பெற்றோலியக் கம்பனிகளிலிருந்து எரிபொருளை பெற்றுக்கொள்வதற்கு நடவடிக்கை எடுப்பாரா என்பதையும் அவர் இச்சபையில் அறிவிப்பாரா?

- (இ) இன்றேல், ஏன்?

14.

கௌரவ அகில விராஜ் காரியவசம்,— கலாசார, கலை அலுவல்கள் அமைச்சரைக் கேட்பதற்கு,— (1)

- (அ) (i) தற்போது கலாசார அலுவல்கள் திணைக்களத்தின் கீழ் பதிவு செய்யப்பட்டுள்ள கலை மன்றங்களின் எண்ணிக்கை எவ்வளவென்பதையும்;
- (ii) தற்போது மேற்படி கலை மன்றங்களில் இயங்கும் நிலையிலுள்ள கலை மன்றங்களின் எண்ணிக்கை எவ்வளவென்பதையும்;
- (iii) கடந்த ஐந்தாண்டுகளினுள் மூடப்பட்டுள்ள கலை மன்றங்களின் எண்ணிக்கை எவ்வளவென்பதையும்;
- (iv) மேற்படி கலை மன்றங்கள் மூடப்பட்டமைக்கான காரணங்கள் யாவை என்பதையும் அவர் குறிப்பிடுவாரா?
- (ஆ) (i) கலாசார அலுவல்கள் திணைக்களத்தில் பதிவு செய்யப்பட்டுள்ள கலை மன்றங்களுக்கு நிதி உதவிகள் வழங்கப்படுகின்றதா என்பதையும்;
- (ii) ஆமெனில், கலை மன்றமொன்றுக்கு வருடாந்தம் வழங்கப்படும் பணத் தொகை எவ்வளவென்பதையும்;
- (iii) மேற்படி தொகை இறுதியாக அதிகரிக்கப்பட்ட ஆண்டு யாதென்பதையும் அவர் இச்சபைக்கு அறிவிப்பாரா?
- (இ) (i) அரசாங்கத்தில் பதிவு செய்யப்பட்டுள்ள கலை மன்றங்களை மேற்பார்வை செய்வதற்கான முறையியலொன்று உள்ளதா என்பதையும்;
- (ii) ஆமெனில், அந்த முறையியல் மற்றும் அதில் இணைந்து செயலாற்றுகின்ற அலுவலர்கள் யாவர் என்பதையும் அவர் குறிப்பிடுவாரா?
- (ஈ) இன்றேல், ஏன்?

3961/'13

15.

கௌரவ புத்திக பதிரண,— உயர் கல்வி அமைச்சரைக் கேட்பதற்கு,— (1)

- (அ) (i) இந்தியாவின் பட்டியலாலா பஞ்சாப் பல்கலைக்கழகத்தில் 2013.02.24 முதல் 2013.02.28 ஆம் திகதி வரை நடைபெற்ற ஆறாவது தெற்காசிய பல்கலைக்கழக கலாசார விழாவில் பங்கேற்ற அழகியற் கலை பல்கலைக்கழகத்தை பிரதிநிதித்துவப்படுத்திய குழு மிகத் திறமையான குழுவாகவும் முதலாவது இடத்தைப் பெற்றுக்கொண்ட குழுவாகவும் தெரிவு செய்யப்பட்டதாக இந்நாட்டு பத்திரிகைகளில் செய்திகள் வெளியாகி இருந்தன என்பதையும்;
- (ii) எனினும், மேற்படி விழாவின் போது கலாசார அம்சங்கள் சமர்ப்பிக்கப்பட்டதேயன்றி போட்டிகள் இடம்பெறவில்லை என்பதையும்;
- (iii) மேற்படி விழாவில் பங்கேற்றமைக்கான சான்றிதழ் ஒன்றை மாத்திரம் பெற்றுக்கொண்ட இக்குழுவை முதலாவது இடத்தைப் பெற்றுக்கொண்ட குழுவாகக் காட்டி கௌரவ உயர் கல்வி அமைச்சர் உள்ளிட்ட கல்விமான்களை அழைத்து பெருந்தொகையான பணத்தை செலவிட்டு போலியான பாராட்டு விழாவொன்று நடாத்தப்பட்டதென்பதையும்;
- (iv) மேற்படி மோசடியான செயல் அழகியற் கலை பல்கலைக்கழகத்தின் உபவேந்தர் திரு. ஜயசேன கோட்டேகொடவினால் தனது புதல்வரான திரு. ஜானக கோட்டகொடகேவிற்காக மேற்கொள்ளப்பட்டதென மேற்படி பல்கலைக்கழகத்தின் கட்டிடக் கலைகள் பீடத்தின் மாணவர் சங்கத்தின் செயலாளர் குற்றம்சாட்டுகின்றார் என்பதையும் அவர் அறிவாரா?
- (ஆ) மேற்படி மோசடிச் செயல் சம்பந்தமாக முறைசார்ந்ததொரு விசாரணையை நடாத்தி தவறாளிகளுக்கு தண்டனை வழங்குவதற்கு நடவடிக்கை எடுப்பாரா என்பதை அவர் குறிப்பிடுவாரா?
- (இ) இன்றேல், ஏன்?

பொது அலுவல்கள் ஆரம்பத்தின் போது பிரேரணை முன்னறிவித்தல்கள்

1.

பாராளுமன்றச் சபை முதல்வர்,— பாராளுமன்ற அமர்வு,— 7ஆம் இலக்க நிலையியற் கட்டளையின் ஏற்பாடுகளினாலும் 2010.07.09 ஆம் திகதி பாராளுமன்றத்தினால் ஏற்றுக்கொள்ளப்பட்ட பிரேரணையினாலும் தடைபெறாமல் இன்றைய தினம் சபை அமர்வு நேரம் பி.ப. 1.00 மணி முதல் பி.ப. 6.30 மணிவரை இருக்குமாக. பி.ப. 2.00 மணிக்கு 7(5) ஆம் இலக்க நிலையியற் கட்டளை தொழிற்படுமாக.

2.

கௌரவ கரு ஜயசூரிய,— சட்டமூலம் கொண்டுவர அனுமதி,— பின்வரும் சட்டமூலம் கொண்டுவர அனுமதி வழங்கப்படுமாக :-

“2008 ஆம் ஆண்டின் 14 ஆம் இலக்க, செயல்நுணுக்க அபிவிருத்திக் கருத்திட்டங்கள் சட்டத்தைத் திருத்துவதற்கானதொரு சட்டமூலம்”

பிரேரணை முன்னறிவித்தல்களும் தினப்பணிகளும்

* 1.

கால விதிப்பு (திருத்தச்) சட்டமூலம் — இரண்டாம் மதிப்பீடு.

* 2.

சுரங்கங்கள், கனிப்பொருட்கள் (திருத்தச்) சட்டமூலம் — இரண்டாம் மதிப்பீடு.

* 3.

வெளிநாட்டலுவல்கள் அமைச்சர்,— இலங்கைச் சனநாயக சோசலிசக் குடியரசின் அரசியலமைப்பின் கீழ் தீர்மானம் (இல.1),— இலங்கைச் சனநாயக சோசலிசக் குடியரசு அரசாங்கத்திற்கும் குவைட் நாட்டரசின் அரசாங்கத்திற்கும் இடையே முதலீட்டு ஊக்குவிப்பு மற்றும் இருவயினொத்த முதலீட்டுப் பாதுகாப்பு ஒப்பந்தம், அத்தகைய வெளிநாட்டு அரசினாலும், அதன் சுதேசிகளினாலும் அல்லது அத்தகைய அரசின் சட்டங்களின் கீழ் கூட்டிணைக்கப்பட்ட அல்லது கட்டியமைக்கப்பட்ட கூட்டுத்தாபனங்களினாலும், கம்பனிகளினாலும், ஏனைய கழகங்களினாலும் இலங்கையில் முதலீடு செய்யப்பட்ட முதலீடுகளை மேம்படுத்துவதற்கும் காப்பதற்குமாக 2009 நவம்பர் மாதம் 05 ஆம் திகதியன்று கைச்சாத்திடப்பட்டதும் 2011.09.07 ஆம் திகதி சமர்ப்பிக்கப்பட்டதுமான ஒப்பந்தமானது அது தேசியப் பொருளாதார அபிவிருத்திக்கு அவசியமாகவுள்ளதென இலங்கைச் சனநாயக சோசலிசக் குடியரசின் அரசியலமைப்பின் 157 ஆம் உறுப்புரையின் கீழ் அங்கீகரிக்கப்படுதல் வேண்டுமென இப்பாராளுமன்றம் தீர்மானிக்கின்றது.

(அமைச்சரவையின் அங்கீகாரம் பெறப்பட்டுள்ளது)

* 4.

வெளிநாட்டலுவல்கள் அமைச்சர்,— இலங்கைச் சனநாயக சோசலிசக் குடியரசின் அரசியலமைப்பின் கீழ் தீர்மானம் (இல.2),— முதலீட்டு ஊக்குவிப்பு மற்றும் பாதுகாப்பு என்பவற்றுக்கான இலங்கைச் சனநாயக சோசலிசக் குடியரசு அரசாங்கம் மற்றும் வியட்நாம் சோசலிச குடியரசு அரசாங்கம் ஆகியவற்றுக்கிடையேயான ஒப்பந்தம், அத்தகைய வெளிநாட்டு அரசினாலும், அதன் சுதேசிகளினாலும் அல்லது அத்தகைய அரசின் சட்டங்களின் கீழ் கூட்டிணைக்கப்பட்ட அல்லது கூட்டிணைக்கப்பட்ட கூட்டுத்தாபனங்களினாலும், கம்பனிகளினாலும், ஏனைய கழகங்களினாலும் இலங்கையில் முதலீடு செய்யப்பட்ட முதலீடுகளை மேம்படுத்துவதற்கும் காப்பதற்குமாக 2009 ஒற்றோபர் மாதம் 22 ஆம் திகதியன்று கைச்சாத்திடப்பட்டதும் 2011.09.07 ஆம் திகதி சமர்ப்பிக்கப் பட்டதுமான ஒப்பந்தமானது அது தேசியப் பொருளாதார அபிவிருத்திக்கு அவசியமாக உள்ளதென இலங்கைச் சனநாயக சோசலிசக் குடியரசின் அரசியலமைப்பின் 157 ஆம் உறுப்புரையின் கீழ் அங்கீகரிக்கப்படுதல் வேண்டுமென இப்பாராளுமன்றம் தீர்மானிக்கின்றது.

(அமைச்சரவையின் அங்கீகாரம் பெறப்பட்டுள்ளது)

* 5.

போக்குவரத்து அமைச்சர்,— மோட்டார் வாகனச் சட்டத்தின் கீழ் ஒழுங்குவிதிகள்,— (203 ஆம் அத்தியாயமான) மோட்டார் வாகனச் சட்டத்தின் 5 ஆம் பிரிவின் (2) ஆம் உட்பிரிவுடனும் 19 ஆம் உட்பிரிவுடனும் சேர்த்து வாசிக்கப்படும் அச் சட்டத்தின் 237 ஆம் பிரிவின் கீழ் போக்குவரத்து அமைச்சரினால் ஆக்கப்பட்டு, 2013 யூலை மாதம் 31 ஆந் திகதிய 1821/31 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2013.11.22 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமாக.

* 6.

தொழில், தொழில் உறவுகள் அமைச்சர்,— ஊழியர் சகாய நிதியச் சட்டத்தின் கீழ் ஒழுங்குவிதிகள்,— காலத்துக்குகாலம் திருத்தப்பட்டவாறான 1958 ஆம் ஆண்டின் 15 ஆம் இலக்க, ஊழியர் சகாய நிதியச் சட்டத்தின் 46 ஆம் பிரிவின் கீழ் தொழில் மற்றும் தொழில் உறவுகள் அமைச்சரால் ஆக்கப்பட்டு 2013 மே மாதம் 13 ஆந் திகதிய 1810/20 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2013.06.21 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமாக.

(அமைச்சரவையின் அங்கீகாரம் பெறப்பட்டுள்ளது)

* 7.

காணி, காணி அபிவிருத்தி அமைச்சர்,— உரித்துப் பதிவுச் சட்டத்தின் கீழ் ஒழுங்குவிதிகள்,— 1998 ஆம் ஆண்டின் 21 ஆம் இலக்க, உரித்துப் பதிவுச் சட்டத்தின் 60 ஆம் மற்றும் 62 ஆம் பிரிவுகளுடன் சேர்த்து வாசிக்கப்படும் அச்சட்டத்தின் 67 ஆம் பிரிவின் கீழ் காணி, காணி அபிவிருத்தி அமைச்சரினால் ஆக்கப்பட்டு 2009 ஓகத்து மாதம் 24 ஆந் திகதிய 1616/23 ஆம் இலக்க, அதிவிசேட வர்த்தமானியில் வெளியிடப்பட்டதும் 2010.05.06 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமாக.

(அமைச்சரவையின் அங்கீகாரம் பெறப்பட்டுள்ளது)

* 8.

பிரதம அமைச்சரும் பௌத்த சாசன, மத அலுவல்கள் அமைச்சரும்,— தாவர விலங்கினப் பாதுகாப்புக் கட்டளைச் சட்டத்தின் கீழ் கட்டளை,— (469 ஆம் அத்தியாயமான) தாவர விலங்கினப் பாதுகாப்புக் கட்டளைச் சட்டத்தின் 2 ஆம் பிரிவின் (1) ஆம் உட்பிரிவின் கீழ் கமநல சேவைகள், வனசீவராசிகள் அமைச்சரால் ஆக்கப்பட்டு, 2011 திசம்பர் மாதம் 06 ஆந் திகதிய 1735/21 ஆம் இலக்க அதிவிசேட வர்த்தமானியில் பிரசுரிக்கப்பட்டதும் 2011.12.13 ஆம் திகதி சமர்ப்பிக்கப்பட்டதுமான கட்டளை அங்கீகரிக்கப்படுமாக.

* 9.

சுகாதார அமைச்சர்,— விஜயகுமாரதுங்க ஞாபகர்த்த வைத்தியசாலையின் வருடாந்த அறிக்கையும் கணக்குகளும் 2011,— 1999 ஆம் ஆண்டின் 38 ஆம் இலக்க பாராளுமன்றச் சட்டத்தின் கீழ் 2013.09.04 ஆம் திகதி சமர்ப்பிக்கப்பட்டதும், 2011.12.31 ஆம் திகதியில் முடிவடையும் வருடத்தின் பொருட்டு தயாரிக்கப்பட்டுள்ள கணக்காய்வாளர் தலைமை அதிபதியின் அவதானிப்புக்குட்படுத்தப்பட்டதுமான விஜயகுமாரதுங்க ஞாபகர்த்த வைத்தியசாலையின் வருடாந்த அறிக்கையும் கணக்குகளும் அங்கீகரிக்கப்படல் வேண்டும்.

(சுகாதாரம் பற்றிய ஆலோசனைக் குழுவினால் 2013.09.13 ஆம் திகதி பரிசீலனை செய்யப்பட்டது.)

* 10.

சுகாதார அமைச்சர்,— ஸ்ரீ ஜயவர்தனபுர பொது வைத்தியசாலையின் வருடாந்த அறிக்கையும் கணக்குகளும் 2011,— 1983 ஆம் ஆண்டின் 54 ஆம் இலக்க பாராளுமன்றச் சட்டத்தினால் தாபிக்கப்பட்ட ஸ்ரீ ஜயவர்தனபுர பொது வைத்தியசாலையின், 2013.11.22 ஆம் திகதி சமர்ப்பிக்கப்பட்டதும் 2011.12.31 ஆம் திகதியில் முடிவடையும் வருடத்தின் பொருட்டு தயாரிக்கப்பட்டுள்ள கணக்காய்வாளர் தலைமை அதிபதியின் அவதானிப்புக்குட்படுத்தப் பட்டதுமான ஸ்ரீ ஜயவர்தனபுர பொது வைத்தியசாலையின் வருடாந்த அறிக்கையும் கணக்குகளும் அங்கீகரிக்கப்படல் வேண்டும்.

(சுகாதாரம் பற்றிய ஆலோசனைக் குழுவினால் 2014.02.07 ஆம் திகதி பரிசீலனை செய்யப்பட்டது.)

* 11.

தொழிநுட்பவியல் ஆராய்ச்சி அமைச்சர்,— தேசிய எந்திரவியல் ஆராய்ச்சி அபிவிருத்தி நிலையத்தின் வருடாந்த அறிக்கை 2011,— 1957ஆம் ஆண்டின் 49ஆம் இலக்க அரசாங்க கைத்தொழிந்துறைக் கூட்டுத்தாபனச் சட்டத்தின் 30(2) ஆம் பிரிவிற்கமைய, 2013.10.10 ஆம் திகதி சமர்ப்பிக்கப்பட்டதான, 2011 சனவரி 01 ஆம் திகதி முதல் 2011 திசம்பர் 31 ஆம் திகதி வரை முடிவடையும் ஆண்டிற்காக தயாரிக்கப்பட்ட கணக்காய்வாளர் தலைமை அதிபதியின் அவதானிப்புகளுடனான தேசிய எந்திரவியல் ஆராய்ச்சி அபிவிருத்தி நிலையத்தின் வருடாந்த அறிக்கை அங்கீகரிக்கப்படுமாக.

(தொழிநுட்பவியல், ஆராய்ச்சி பற்றிய ஆலோசனைக் குழுவினால்
2014.02.21 ஆம் திகதி பரிசீலனை செய்யப்பட்டது.)

12.

ஸ்ரீ லங்கா மகளிர் சம்மேளனம் (கூட்டிணைத்தல்) சட்டமூலம் — பரிசீலனை.

13.

தற்காப்புக் கலைகளுக்கான நிறுவகம் (கூட்டிணைத்தல்) சட்டமூலம் — பரிசீலனை.

14.

த இன்ஸ்ரிரியூட் ஒவ் சேர்டிபைட் பப்ளிக் எக்கவுண்டன்ஸ் (கூட்டிணைத்தல்) சட்டமூலம் — பரிசீலனை.

15.

அல் ஜாமியாத்துல் கவ்ஸிய்யா (கூட்டிணைத்தல்) சட்டமூலம் — இரண்டாம் மதிப்பீடு.

16.

அசோக செல்லவேலா புலமைப்பரிசில் மன்றம் (கூட்டிணைத்தல்) சட்டமூலம் — இரண்டாம் மதிப்பீடு.

17.

செய்யது சேஹுகோயா தங்கள் மௌலானா மன்றம் (கூட்டிணைத்தல்) சட்டமூலம் — இரண்டாம் மதிப்பீடு.

18.

ஸ்ரீ குணரதன சர்வதேச மன்றம் (கூட்டிணைத்தல்) சட்டமூலம் — இரண்டாம் மதிப்பீடு.

19.

வைட் றோஸ் மன்றம் (கூட்டிணைத்தல்) சட்டமூலம் — இரண்டாம் மதிப்பீடு.

20.

ஐக்கிய முஸ்லிம் உம்மா (கூட்டிணைத்தல்) சட்டமூலம் — இரண்டாம் மதிப்பீடு.

21.

ஸ்ரீ பாலாபிஷ்ர்தி வர்தன சமிதிய (கூட்டிணைத்தல்) சட்டமூலம் — இரண்டாம் மதிப்பீடு.

22.

செரெட்செ காமா மன்றம் நம்பிக்கைப் பொறுப்பு (கூட்டிணைத்தல்) சட்டமூலம் — இரண்டாம் மதிப்பீடு.

* அரசாங்க அலுவல்களைக் குறிக்கின்றன.
